



महाराष्ट्र शासनाचा राजपत्र

असाधारण

प्राधिकृत प्रकाशन

क्र. ६] मंगळवार, दिनांक ११ फेब्रुवारी २०२० : माघ २२, शके १९४१ [किंमत ०.०० रु.]

स्वतंत्र संकलन म्हणून फाईल करण्यासाठी या भागाला वेगळे पृष्ठ क्रमांक दिले आहेत

भाग एक-अ औरंगाबाद विभाग

१

संचालक नगर रचना यांजकडुन

अधिसूचना

महाराष्ट्र प्रादेशिक नियोजन व नगर रचना अधिनियम, १९६६

डि.टी.पी./नियोजन प्राधिकरण/अधिसूचना/टिपीव्ही-६/५८८.- ज्याअर्थी, केंद्र शासनाच्या श्यामा प्रसाद मुखर्जी रुबरुन अभियानाची राज्यात प्रभावीपणे अंमलबजावणी करण्यासाठी महाराष्ट्र शासनाच्या ग्रामविकास विभागाने शासन निर्णय क्र. एनआरएम/ २०१६/प्र.क्र. ०१/योजना-४ दि. १४/०१/२०१६ अन्वये निर्णय घेण्यात आला आहे.

आणि ज्याअर्थी, ग्रामविकास विभागाने या अभियानांतर्गत येणाऱ्या क्षेत्रासाठी ३ फेज मधील एकूण २० क्लस्टरबाबत (यापुढे याचा उल्लेख उक्त गाव समुह असा करण्यात आला आहे.) जिल्हा परिषदांना नियोजन प्राधिकरणाचे अधिकार देण्याची विनंती त्यांचेकडील नस्ती क्र. NRM/२०१७/प्र. क्र. ९८/योजना-९८, दि. ९/०१/२०१९ अन्वये नगर विकास विभागास केलेली होती;

आणि ज्याअर्थी, ग्रामविकास विभागाच्या वर नमूद नस्तीचे अनुषंगाने नगर विकास विभागाने पत्र क्र. टिपीएस-१८१९/अनौसं-५/१९/नवि-१३, दि. ५/०२/२०१९ अन्वये संचालनालयास उक्त गाव समूहासाठी संबंधित जिल्हा परिषदांना नियोजन प्राधिकरणाचे अधिकार देण्याबाबतची पुढील कार्यवाही करण्याबाबत कळविले होते;

आणि ज्याअर्थी, शासनाच्या नगर विकास विभागाचा निर्णय क्र. टिपीएस-१८१३/३२११/प्र. क्र. ५०८/नवि-१३, दि. १/१२/२०१६ अन्वये जिल्हा परिषदांना नियोजन प्राधिकरण म्हणून घोषित करण्याबाबत, महाराष्ट्र प्रादेशिक नियोजन व नगर रचना अधिनियम, १९६६ चे कलम -२ (१५) (सी) अन्वये (यापुढे याचा उल्लेख उक्त अधिनियम असा केला आहे.) जिल्हा परिषदांना नियोजन प्राधिकरणाचे अधिकार देण्याबाबतचे आदेश निर्गमित करण्याचे शासनाचे अधिकार कलम -१५१ अन्वये संचालक, नगर रचना, महाराष्ट्र राज्य, पुणे यांना प्रदान केलेले आहेत;

आणि ज्याअर्थी, उक्त अधिनियमाचे कलम -२ (१५) (सी) बाबत शासनाने प्रदान केलेल्या अधिकारात संचालक, नगर रचना, महाराष्ट्र राज्य पुणे. यांचे आदेश क्र. डि.टी.पी./नियोजन प्राधिकरण/अधिसूचना/टिपीव्ही-६/३३९५, दि. ४/७/२०१९ अन्वये व आदेशासोबतच्या परिशिष्ट-अ मध्ये नमूद १६ क्लस्टरकरिता संबंधित जिल्हा परिषदांना नियोजन प्राधिकरण म्हणून नेमण्यास मान्यता दिली आहे (यापुढे ज्याचा उल्लेख उक्त अधिसूचना असा करण्यात आलेला आहे);

आणि ज्याअर्थी, उक्त परिशिष्ट-अ, अ. क्र.६ याठिकाणी जोगेश्वरी क्लस्टर अंतर्भूत करण्यात आले असून या क्लस्टरमध्ये जोगेश्वरी, घाणेगांव, वाळूज, कसोडा व एकलहरा या गावांच्या संपूर्ण हद्दीचा समावेश आहे व यासाठी जिल्हापरिषद, औरंगाबाद यांनी विशेष नियोजन प्राधिकरण म्हणून उक्त अधिनियमाचे कलम २ (१५) (क)(१) अन्वये नेमणूक केली आहे.

आणि ज्याअर्थी, शासन अधिसूचना क्र.टिपीएस-३०१५/२८५/प्र.क्र.१४७ अ/२०१५/नवि-३०, दिनांक २८/०७/२०१७ अन्वये सिडको अधिसूचीत क्षेत्रातील काही गावे अ-अधिसूचीत करून त्यासाठी महाराष्ट्र औद्योगिक विकास महामंडळ यांना विशेष नियोजन प्राधिकरण म्हणून नेमले आहे व शासन अधिसूचना क्र.टिपीएस-३०१८/१७५६/प्र.क्र.१५५/२०१८/नवि-३०, दिनांक २५/०६/२०१९ अन्वये सिडको अधिसूचीत क्षेत्रातील काही गावे अ-अधिसूचीत करून त्यासाठी औरंगाबाद महानगर प्रदेश क्षेत्र विकास प्राधिकरण यांना विशेष नियोजन प्राधिकरण म्हणून नेमले आहे;

आणि ज्याअर्थी, उक्त अधिसूचनेद्वारे नेमण्यात आलेल्या जोगेश्वरी क्लस्टरमधील ५ गावांचा समावेश उक्त नमूद केल्याप्रमाणे यापुर्वीच नेमण्यात आलेल्या महाराष्ट्र औद्योगिक विकास महामंडळ व औरंगाबाद महानगर प्रदेश क्षेत्र विकास प्राधिकरण यांच्या अधिकार क्षेत्रात येत असल्याचे निदर्शनास आले;

आणि ज्याअर्थी, शासनाने पत्र क्र.टिपीएस ३०२०/सं.क्र.०३/२०२०/नवि-३०, दिनांक ०६/०१/२०२० अन्वये उक्त अधिसूचनेद्वारे नेमण्यात आलेल्या जोगेश्वरी क्लस्टर साठी जिल्हापरिषद, औरंगाबाद यांना प्रदान केलेल्या नियोजन प्राधिकरणाच्या शक्ती वापरण्यास देण्यात आलेली मान्यता रद्द करण्याबाबत कळविले आहे.

आणि ज्याअर्थी, उक्त अधिसूचनेद्वारे नेमण्यात आलेल्या जोगेश्वरी क्लस्टरमध्ये ५ गांवांसाठी वेगवेगळे विशेष नियोजन प्राधिकरण असण्याऐवजी पूर्वीचेच नेमलेले विशेष नियोजन प्राधिकरण कायम ठेवणे उचित राहील असे संचालनालयाचे मत झाले आहे;

त्याअर्थी संचालक, नगर रचना, महाराष्ट्र राज्य, पुणे यांनी आदेश क्र.डि.टी.पी./नियोजन प्राधिकरण/अधिसूचना/टिपीव्ही-६/३३९५, दिनांक ०४/०७/२०१९ आदेशान्वये नेमलेल्या परिशिष्ट -अ मध्ये नमूद १६ क्लस्टरपैकी अनुक्रमांक ६ येथील जोगेश्वरी क्लस्टर करीता जिल्हापरिषद, औरंगाबाद यांची कलम २(१५)(क)(१) अन्वये विशेष नियोजन प्राधिकरण म्हणून नेमलेली नियुक्ती रद्द करण्यात येत आहे;

सदरची अधिसूचना संचालनालयाच्या संकेतस्थळावर www.dtp.maharashtra.gov.in देखील प्रसिध्द करण्यात येत आहे.

नो.र.शेन्डे

संचालक, नगर रचना,
महाराष्ट्र राज्य, पुणे.

२

जिल्हाधिकारी उस्मानाबाद यांजकडून

अधिसूचना

क्र. २०१६/नपाप्र/कार्या-१/कावी-९८९.- महाराष्ट्र नगरपरिषदा. नगरपंचायती (नामनिर्देशित सदस्यांची अर्हता व नियुक्त्या) नियम, २०१०

चे नियम (६) अन्वये प्राप्त अधिकारानुसार मी दिपा मुधोळ-मुंडे, जिल्हाधिकारी उस्मानाबाद या प्रगटनाद्वारे, असे जाहीर करते की, उस्मानाबाद जिल्ह्यातील तुळजापूर नगरपरिषदेवर सदस्यांचे नामनिर्देशन करण्यासाठी दिनांक २४/०१/२०२० रोजी आयोजित तुळजापूर नगरपरिषदेच्या विशेष सर्वसाधारण सभेमध्ये नगरपरिषदेच्या नावासमोर दर्शविलेले उमेदवार नामनिर्देशित करण्यात आले आहे.

अ.क्र.	नगरपरिषदेचे नांव	नामनिर्देशित करण्यात आलेल्या सदस्यांचे नावे
१.	तुळजापूर	१. श्री लोंढे नानासाहेब अंबदास २. श्री कदम अभिजीत धनंजय

ठिकाण :- उस्मानाबाद

दिनांक : १०/०२/२०२०

(दिपा मुधोळ-मुंडे)
जिल्हाधिकारी उस्मानाबाद